

## एक नजर में



## 24 जुलाई को स्वर्णगिरी पर्वत परिक्रमा

उज्जैन | 24 जुलाई गुरुवार, हरियाली अमावस्या पर श्री स्वर्ण गिरी पर्वत स्थित श्री नारायणा धाम में निकलने वाली सम्पूर्ण स्वर्णगिरी पर्वत वार्षिक परिक्रमा यात्रा को लेकर बैठक का आयोजन किया गया। डॉ. मोहन शर्मा ने बताया कि 24 जुलाई को प्रातः 8 बजे से मन्दिर पर श्रीकृष्ण सुदामा जी के चरण का पूजन एवं श्री कृष्ण सुदामा सरोवर पर एक पेड़ मां के नाम अभिषेक का प्रारंभ कर यात्रा प्रारंभ होगी। श्री कृष्ण सुदामाजी के मित्रता स्थली ग्राम - नारायणा धाम पर एक पेड़ मां के नाम पौधा रोपण कर सम्पूर्ण स्वर्णगिरी पर्वत पर गीधा रोपण प्रारंभ कर सत गणो एवं अतिथियों द्वारा किया जाएगा। इसके पश्चात सरोवर के जल के साथ ही उज्जैन से लाए गए सप्त सागर के जल के साथ पवित्र नदियों से लाए गए जल से श्री कृष्ण सुदामाजी के चरण पूजन के साथ ही श्री कृष्णेश्वर महादेव को जल अर्पित कर सम्पूर्ण स्वर्णगिरी तीर्थ पर्वत यात्रा प्रतिक्रमानुसार प्रारंभ होगी। जो नारायणा से प्रारंभ होकर चौकी, महुखेड़ा, तुलसापुर, बागला से होते हुवे मां पार्वती धाम पहुँचेगी। यहां पर हजारों वर्ष पूर्व मां पार्वती जी ने तपस्या की थी जिसके साक्ष्यशाली भी मौजूद है पर मां के चरणों का जलाभिषेक के साथ भोजन विश्राम होगा एवं परिसर में मां के नाम का पौधारोपण कर यात्रा पुनः प्रारंभ होकर यात्रा मार्ग पर चलते हुवे ग्राम-वरखेड़ा जुनाग, से कुकल खेड़ा से बालोदा होकर शेरपुर-चौपाटी से होते हुए नारायणा धाम पर आरती पूजन के साथ सवा पाँच कोस (16 किलोमीटर) की यात्रा पूर्णता के साथ प्रभु प्रसादी (भाजन प्रसादी) उपरान्त समापन होगा। बैठक की तैयारियों को लेकर इंदौर बैठक में केशर सिंह पटेल, सेवाराम आंजना, डॉ मोहन शर्मा, मोतीराम चौधरी, गोपीलाल आंजना, संजय आंजना, सरपंच भगवान सिंह नारायणा, सरपंच अमृत लाल बालोदा, केशरसिंह आंजना, सदीप आंजना बालोदा, पुजारी दौलताराम शर्मा, भेरु सिंह आंजना, आसाराम आंजना, अमर सिंह आंजना, कमल सिंह, ईश्वर शर्मा, पुजारी आत्माराम शर्मा, महेश सोनी, विक्रमसिंह आंजना, अशोक आंजना, जगदीश शर्मा पंडितजी, दिनेशदायमा, मानसिंह चौधरी, सदीप शर्मा, गौरव आंजना, कमल आंजना, प्रकाश परमार, गोविन्द आदि उपस्थित रहे। श्री कृष्ण सुदामा उत्सव समिति ग्राम नारायणा धाम ने समस्त भक्तों से यात्रा में शामिल होने का अनुरोध किया है। केशरसिंह पटेल ने बताया कि नारायणा धाम से उत्तर दिशा की ओर स्वर्णगिरी पर्वत का वर्णन श्रीमद् भगवद् गीता में भी वर्णित होने के साथ अन्य धार्मिक ग्रंथों में भी वर्णित है यहां पर श्री कृष्ण और सुदामाजी मित्रों के साथ पूज्य गुरुवर श्री सांदिपनी व गुरु मां की आज्ञा से लकड़ियां लेने आए थे और रात्रि विश्राम यहीं किया था उनकी बिनी हुई लकड़ियों की गटरी के रूप में पेड़ आज भी मन्दिर परिसर में हरे हरे मौजूद हैं। जिनके दर्शन मात्र से श्रद्धालुओं की सभी मनोकामना पूर्ण होती है। वहीं मां पार्वती धाम पर मां पार्वती जी ने तपस्या कि थी जिसके प्रमाण आज भी मौजूद है हमारे मुख्यमंत्री डॉ. मोहन यादवजी के द्वारा भी कई बार श्री कृष्ण सुदामा धाम ग्राम - नारायणा धाम पर मां प्रसादी का जिफ्र करते हुवे कहते हैं कि श्रीकृष्ण जी अपने मित्रों के साथ लिलाप करते हुवे कालापान्ना कि दुई से भी आए होंगे।

## संघ की पहली बार त्रिदिवसीय राष्ट्रीय बैठक होगी

उज्जैन | अंकितग्राम, सेवादाम आश्रम उज्जैन में महात्मा अंकित की 41वीं जन्म जयंती पर 'अंकितोत्सव' अंतर्गत 93 वर्ष बाद बाबा महाकाल की अनादि कुंभ नगरी में महात्मा गांधी द्वारा 1932 में स्थापित हरिजन सेवक संघ की त्रिदिवसीय राष्ट्रीय बैठक का शुभारंभ राष्ट्रीय अध्यक्ष प्रो. डॉ. शंकर कुमार सान्याल की अध्यक्षता के साथ मुख्य अतिथि बालयोगी उमेश नाथ महाराज, राज्यसभा सदस्य, सांस्कृत अतिथि अनिल फिरोजिया सांसद उज्जैन एवं सम्पूर्ण देश के 22 राज्यों से आए गांधीवादी, विचारकों, शिक्षाविदों, समाजसेवकों के साथ रचनात्मक कार्यकर्ताओं एवं देशभक्तों की उपस्थिति में सम्पन्न हो रहा है। हरिजन सेवक संघ के सचिव संजय राय एवं केन्द्रीय समिति सदस्य व आश्रम संस्थापक सुधीर भाई ने बताया कि यह हमारे लिए स्थायी पहल है क्योंकि महात्मा गांधी जब पुणे की यशवदा जेल में थे तब अस्पृश्यता के खिलाफ उपासक कर हरिजन सेवक को स्थापना कर भारत में अस्पृश्यता को खत्म करने के उद्देश्य से दलितों, समाज के अंतिम एवं कमजोर वर्गों के लिए सामाजिक, आर्थिक, शैक्षिक उन्नयन के साथ शिक्षा, स्वास्थ्य, सामाजिक न्याय और आर्थिक सशक्तिकरण को लेकर सभी राज्यों में फैली हुई है, हरिजन सेवक संघ 350 से अधिक छात्रावास, स्कूल, कालेज सहित सम्पूर्ण राष्ट्र में शांति और भाईचारे का कार्य निरंतर जारी रखे हुए है। बापू ने अपने हाथों से इस संघ का संविधान लिखा और बाबा साहेब अम्बेडकर भी इस संगठन के सदस्य रह चुके हैं। इस अवसर पर आश्रम परिसर में महात्मा गांधी प्रतिमा के अनावरण के साथ पौधारोपण भी होगा। डॉ. शंकर दयाल सान्याल ने बताया कि हरिजन सेवक संघ शताब्दी वर्ष में पंचेकी ओर अग्रसर है इसी क्रम में स्थानीय आयोजक सुधीर भाई के अंकितग्राम, सेवादाम आश्रम में राष्ट्रीय बैठक का आयोजन कर किया जा रहा है, उक्त बैठक का ध्येय यही है कि हम सभी मानवता की भूमि पर मानव सेवा की अनुभव सौभाग्य के साथ जाये एवं विचारों का आदान प्रदान करेंगे। बैठक में प्रमुख रूप से श्री नरेश यादव (पूर्व राज्य सभा सदस्य), जयेश भाई पटेल (भारतिय स्टूडी सार्वभौमिक आश्रम, अहमदाबाद), राजू भाई परमार (पूर्व सांसद एवं सदस्य एससी एसटी अणुधाम भारत सरकार), कुंवर शेरवत विजेन्द्र (कुलाधिपति सोभिदा विद्याविद्यालय, मेरठ), हर्षद शहा पटेल (कुंवर सांसलर गुजरात विद्यापीठ), जतिरट्ट दीपक साहा राय, पद्मश्री उमाशंकर पाण्डेकर योद्धा, उर्मिला श्रीवास्तव, संजय राय, प्रसिद्ध आर्टिस्ट हिना कटवती एवं डॉ. निशा बाला त्यागी सहित देशभर के गांधीवादी विचारक, समाजसेवी, शिक्षाविद भाग ले रहे हैं।

## किये 7 लाख ओम नमः शिवाय जाप

उज्जैन | श्रावण मास में ओम नमः शिवाय जाप समिति एवं बागेश्वर महादेव सेवा समिति बामपुरा द्वारा 15 दिवसीय प्राण प्रतिष्ठा महोत्सव दौरान ओम नमः शिवाय जाप का आयोजन किया। समस्त रहवासियों एवं सोनू लालवत मित्र मंडल द्वारा इस दौरान 7 लाख ओम नमः शिवाय : के संगीत मय महा जाप किये। रवि राय एवं समाजसेवी हरिसिंह यादव ने बताया कि श्री हरि आध्यात्मिक सेवा संस्थान के तत्वावधान में संपूर्ण शहर के मठ, मंदिर, आश्रम, स्कूल कॉलेज में ओम नमः शिवाय के जाप निरंतर जारी है। इस धार्मिक अनुष्ठान में अब तक एक करोड़ से अधिक ओम नमः शिवाय के जाप हो चुके हैं। हरि सिंह यादव, रवि राय ने बताया कि भगवान महाकालेश्वर की इस नगरी में साधु संतों के सानिध्य में निरंतर ओम नमः शिवाय का जाप जाप समिति सदस्यों और सहयोगी संस्थाओं के स्थान पर भी किया जाएगा। समिति सदस्यों की भावना है कि भगवान त्रिलोकी नाथ की नगरी में पूरे सावन मास प्रतिदिन लाखों की तादाद में ओम नमः शिवाय के जाप किया जाए। रवि राय ने कहा कि जो भी समाज संस्थाएं ओम नमः शिवाय का जाप करना चाहती हैं उनसे अनुरोध है कि हमसे संपर्क करें ताकि भगवान शिव की नगरी में जीवन को उन्नति प्रदान करने वाला ओम नमः शिवाय जाप साधना हम सब मिलकर कर सकें।

## रेलवे मजदूर संघ आज करेगा पौधारोपण

उज्जैन | यूथ होस्टल एसोसिएशन उज्जैन युनिट एवं वेस्टर्न रेलवे मजदूर संघ के संयुक्त तत्वावधान में रविवार 20 जुलाई को वृहद पौधारोपण कार्यक्रम का आयोजन किया गया है। यूथ होस्टल के मीडिया प्रभारी जयंत तेलंग ने बताया की रविवार सुबह 9.30 बजे विक्रम नगर रेलवे स्टेशन के पास पौधारोपण किया जाएगा। कार्यक्रम के संयोजक यूथ होस्टल के अशोक वर्मा एवं वेस्टर्न रेलवे मजदूर संघ के चेतन चौधरी हैं। सभी सदस्यों से अपील की गयी है की कार्यक्रम में उपस्थित हो के कार्यक्रम को सफल बनाएं।

## महाकाल सवारी में लोक नृत्य का समावेश, एकरूपता में होगी गणवेश, सोमवार को सीएम आएंगे भगवान महाकाल सवारी में होंगे शामिल, स्वच्छता में प्रथम आने पर मुख्यमंत्री निगम व सफाई मित्रों को देंगे बधाई

उज्जैन | सोमवार को भूत भावन बाबा महाकाल एक बार फिर नगर भ्रमण पर होंगे, भक्तों को दर्शन देने के लिए जब बाबा की पालकी निकलेगी तो इसके साथ लोक नृत्य की भी एक झलक दिखाई देगी। सवारी में इस बार मध्य प्रदेश के मुख्यमंत्री डॉ. मोहन यादव भी शामिल होंगे। स्वच्छता में उज्जैन प्रथम आया है ऐसे में मुख्यमंत्री सफाई मित्रों का उत्साहवर्धन करेंगे और निगम को बधाई देंगे।

नवभारत से चर्चा में कलेक्टर रोशन कुमार सिंह और एसपी प्रदीप शर्मा से लेकर महाकाल मंदिर प्रशासक प्रथम कौशिक ने बताया कि प्रथम सवारी के अगले ही दिन से हमने



दूसरी सवारी की तैरिया प्रारंभ कर दी थी। जिसका सकारात्मक परिणाम सोमवार को दिखाई देगा। देश विदेश और स्थानीय श्रद्धालुओं को सुलभता से बाबा के दर्शन होंगे। बता दें कि पिछले सवारी में काफी भीड़

श्रद्धालुओं को आयी थी। उसको देखते हुए प्रशासन ने अपनी व्यवस्था पूर्व से ही कर ली है। वहाँ संबंधित विभागों को अपनी अपनी जिम्मेदारी सौंपकर व्यवस्था में जुटने के निर्देश जारी कर दिए हैं। कलेक्टर रोशन



कुमार सिंह नाग पंचमी पर्व को लेकर पहले ही बैठक ले चुके हैं। सुलभता से दर्शन के लिए निर्देश भी जारी किए जा चुके हैं, 28 जुलाई की रात 12 बजे नागचन्द्रेश्वर भगवान के पट खोले जाएंगे और 29 जुलाई की रात 12 तक

भक्तों को सत दर्शन होंगे, उक्त मंदिर वर्ष में एक बार नाग पंचमी के दिन श्रद्धालुओं के लिए खोले जाते हैं। यहां महानिवांगी अखाड़े द्वारा पूजा की जाती है। महंत विनीत गिरी सर्वप्रथम पूजन करेंगे। महाकाल को दूसरी सवारी जब निकलेगी तो इसमें कई सारे बदलाव नजर आएंगे। रस्सा पार्टी को मजबूत किया गया है, सवारी के दौरान कोई भी व्यक्ति रस्सी का घेरा नहीं तोड़ पाएगा, क्राउड मैनेजमेंट को लेकर एसपी प्रदीप शर्मा ने पुलिस बल के साथ इसकी रिहर्सल करवाई है ,भक्तों को किस प्रकार से सुरक्षा हो। भीड़ प्रबंधन किस प्रकार से किया जाए। आपदा नियंत्रण के दौरान क्या निर्णय लेकर व्यवस्था बनाई जाए। इन

सबको लेकर हेलीपैड पर एक रिहर्सल पहले ही की जा चुकी है। यह पूर्व अभ्यास सोमवार की सवारी में बेहद कारगर साबित होगा इधर महाकाल मंदिर के परिसर में बने महाकाल लोक में लगातार श्रावण महोत्सव के धार्मिक सांस्कृतिक आयोजन चल रहे हैं। देश प्रदेश से 47 कलाकार उज्जैन आए हैं। कलाकारों द्वारा शाम 6 से 8 बजे तक प्रस्तुतियां दी जा रही है, भरतनाट्यम तबला वादन, शिव तांडव, राधा कृष्ण संवाद, रुद्राक्षम जैसे आयोजन चल रहे हैं। प्रतिदिन अलग-अलग अतिथियों को भी आमंत्रित किया जाता है और स्मृति चिह्न देकर कलाकारों का सम्मान भी किया जा रहा है।

## 80 किंटल लड्डू प्रसाद बनवाया

महाकाल बाबा की दूसरी सवारी 21 जुलाई को सोमवार को जब निकलेगी तो इसके लिए लड्डू प्रसादी को लेकर भी मंदिर प्रशासन ने पृथक से तैयारी की है, मंदिर प्रशासक प्रथम कौशिक 80 किंटल लड्डू का प्रसाद बनवा रहे हैं। यह प्रसाद देश-विदेश से आने वाले भक्त खरीद कर ले जाते हैं, उक्त लड्डू की गुणवत्ता कई बार जांची जा चुकी है, देसी घी, चने की दाल का बेसन, रवा और ड्राई फ्रूट इसमें शामिल होते हैं और लंबे समय तक यह लड्डू खराब नहीं होता हाइजिनिक तरीके से इसका निर्माण 50 से ज्यादा कर्मचारी करते हैं, 100 ग्राम 200 ग्राम 500 ग्राम और 1 किलो का पैक तैयार किया जाता है, और यह शुद्ध लड्डू 400 प्रति किलो की दर से मंदिर के काउंटरों से बेचा जाता है।

## सोमवार को फिर नवाचार

पवित्र सावन माह के दूसरे सोमवार को निकलने वाली महाकाल की सवारी में लोक नृत्य की प्रस्तुतियां, लोकनृत्य, मटकी नृत्य मध्यप्रदेश, गाणगीर नृत्य राजस्थान, बिहू नृत्य आसाम, भवाई नृत्य गुजरात, पुलियाटम या टाडमर नृत्य कर्नाटक को प्रस्तुति रामघाट पर दी जाएगी। हर बार की तरह इस बार भी नवाचार किया जा रहा है जिसमें लोक नृत्य को शामिल किया गया है। महाकाल बाबा की दूसरी सवारी में श्री चंद्रमौलेेश्वर और हाथी पर श्री मनमहेश्वर आरूढ़ होंगे। पुरुष श्रद्धालुओं और महिला श्रद्धालुओं द्वारा अलग-अलग भजन मंडली भी निकल जाएगी, अलग-अलग रागों के वस्त्रों में बज जय महाकाल के जयकारे लगाते हुये मंडली चलती है तो यह दृश्य बड़ा विहंगम होता है।

## 6 करोड़ रुपए की जमीन का किया फर्जी सौदा, डॉक्टर से की गई धोखाधड़ी

उज्जैन | सेवानिवृत्त डॉ. जगदीशचंद्र जायसवाल के साथ 6 करोड़ की कृषि भूमि का फर्जी सौदा कर धोखाधड़ी की गई। डॉक्टर ने पुलिस को दी शिकायत में बताया कि सर्विस प्रोवाइडर मनोज कुमार वर्मा ने दलाल बनकर भूखंड बेचना का सौदा कराया। सौदा 20 लाख रुपए में तय हुआ। इसके लिए बैंक ऑफ इंडिया की शाखा खेड़ाजूरिया महिंदपुर का 20 लाख रुपए का चेक नंबर 016149 दिनांक 7 जुलाई 2025 को दिया गया। डॉक्टर ने बताया कि 2025 को मनोज वर्मा ने उन्हें महिंदपुर तहसील

के सामने अनिमेष फोटोकांपी व ऑनलाइन सेंटर बुलाया। वहां रजिस्ट्री की प्रा या पूरी की लेकिन बाद में पता चला कि भूखंड की जगह ग्राम ताजपुरा की दो कृषि भूमि सर्वे नंबर 94/3 रकबा 0.3910 हेक्टेयर और सर्वे नंबर 95/1 रकबा 0.8390 हेक्टेयर का फर्जी विक्रयपत्र तैयार करवा लिया गया। कुल रकबा 1.23 हेक्टेयर है। इस भूमि का बाजार मूल्य लगभग 6 करोड़ रुपए है। डॉक्टर ने बताया कि उन्होंने कभी कृषि भूमि बेचना का सौदा नहीं किया। न ही रजिस्ट्री में बताई नकद राशि प्राप्त

की। न ही उनसे कृषि भूमि के दस्तावेज मांगे गए और न ही मौके पर फोटो खिंचवाया गया। रजिस्ट्री के समय गलत मोबाइल नंबर और ईमेल आईडी दर्ज की गई, जिससे उन्हें रजिस्ट्री की जानकारी नहीं मिल सकी। डॉक्टर ने बताया कि रजिस्ट्री के समय रजिस्ट्रार मौजूद नहीं थे। रजिस्ट्रार के बाबू कटला ने बिना जानकारी लिए दस्तावेज पंजीकृत कर दिए। उनका बेटा नयन जायसवाल साथ था लेकिन उसे गेट पर रोक दिया गया। डॉक्टर अकेले मनोज वर्मा के साथ केबिन में गए। उन्हें शक है कि मनोज वर्मा ने

रजिस्ट्रार के बाबू से मिली भगत कर यह फर्जीबाड़ी किया है। डॉक्टर ने बताया कि आरोपीगण ने उन्हें भूखंड के वि यह पत्र का प्रारूप दिखाया था। उसे पढ़कर उन्होंने सहमति दी थी लेकिन बाद में फर्जी मोबाइल और ईमेल आईडी डालकर असली कृषि भूमि का वि यपत्र तैयार करवा लिया। इसकी जानकारी उन्हें तब हुई, जब पड़ोसी किसानों को नामांतरण की सूचना मिली। उनके परिचित अशोक कुमार पंड्या ने उनके बेटे डॉ. स्पर्श जायसवाल को बताया फिर पटवारी से संपर्क कर फर्जी रजिस्ट्री की जानकारी मिली। डॉ. जायसवाल ने बताया कि वे वृद्धावस्था और पार्किंसन बीमारी के कारण इंदौर में बेटे के साथ रहते हैं। उन्होंने प्रैक्टिस छोड़ दी है। आरोपीगण ने केवाईसी के समय दूसरा मोबाइल नंबर और ईमेल आईडी दर्ज कर दी, जिससे उन्हें समय पर जानकारी नहीं मिल सकी।

## भाजपा मंडल अध्यक्ष सहित 5 पर पुलिस ने दर्ज किया प्रकरण

पुलिस ने आवेदन की जांच के बाद मनोज कुमार वर्मा महिंदपुर, नारायण सिंह सोमचिड़ी, राजपाल सिंह बिरमखेड़ी, लिखन शर्मा महुडीपुरा और तेजु सिंह सोमचिड़ी के खिलाफ धारा 318(4), 338, 336(3), 340(1), 340(2), 61(2) शीपनस के तहत अपराध दर्ज किया है। तेजुसिंह भाजपा में झारुडा मंडल अध्यक्ष है। इस संबंध में परसडीओपी सुनील वरकडे ने बताया मामले में ऋता, सर्विस प्रोवाइडर सहित पांच लोगों पर प्रकरण दर्ज किया है। एक आरोपी को हिरासत में लिया है।

## बैंक ऑफ इंडिया ने किया किसान दिवस पर आयोजन

उज्जैन | बैंक ऑफ इंडिया, उज्जैन अंचल द्वारा बैंक राष्ट्रीयकरण दिवस के अवसर पर दिनांक 19 जुलाई 2025 को ग्राम चिकली, तहसील बड़गगर, जिला उज्जैन स्थित श्री हरसिद्धि गार्डन में किसान दिवस का आयोजन सफलतापूर्वक सम्पन्न किया गया। इस अवसर पर बैंक ऑफ इंडिया के प्रधान कार्यालय, मुंबई से पधारे मुख्य महाप्रबंधक श्री नितिन देशपांडे जी ने मुख्य अतिथि के रूप में कार्यक्रम की शोभा बढ़ाई। कार्यक्रम का उद्देश्य किसानों को उन्नत कृषि तकनीकों की जानकारी उपलब्ध कराना था। इस उद्देश्य को पूर्ति हेतु कृषि यंत्रों, पॉलीहाउस, खाद-बीज एवं कृषि वाहनों से संबंधित स्टॉल लगाए गए। साथ ही, बैंक ऑफ इंडिया के विभिन्न ऋण उत्पादों की जानकारी हेतु विभिन्न काउंटर की भी व्यवस्था की गई। इस आयोजन में कृषि वैज्ञानिकों, मध्य प्रदेश शासन के कृषि अधिकारी, पशुपालन चिकित्सक एवं प्रगतिशील किसानों ने भी भाग लिया तथा अपने अनुभव साझा कर उपस्थित किसानों को आधुनिक एवं उन्नत कृषि पद्धतियों के प्रति प्रेरित किया। मुख्य अतिथि श्री नितिन देशपांडे जी ने किसानों से प्रत्यक्ष संवाद कर उनकी समस्याओं एवं सुझावों को ध्यानपूर्वक सुना। यह आयोजन किसानों को महत्वपूर्ण जानकारी एवं संसाधन उपलब्ध कराने की दिशा में बैंक ऑफ इंडिया की एक सफल एवं सराहनीय पहल के रूप में सिद्ध हुआ। किसान दिवस समारोह के अंतर्गत उज्जैन अंचल की विभिन्न शाखाओं द्वारा 102 करोड़ रुपया का कृषि ऋण वितरण किया गया।

## महाकाल मंदिर में श्रावण में बढ़ी मांग, पहले सोमवार को 54 किंटल से ज्यादा की बिक्की हुई

## ज्योतिर्लिंग महाकाल के लड्डू की इतनी मांग, 26 लाख के बिके



नवभारत न्यूज उज्जैन | ज्योतिर्लिंग महाकाल के लड्डू की मांग अब देश व दुनियाभर में है। श्रावण के महीने में लड्डू प्रसाद की मांग और अधिक बढ़ जाती है। इस बार पहले सोमवार को ही 26 लाख रुपए के लड्डू बिक गए। 54 किंटल से अधिक माल मंदिर के अंदर व बाहर

स्थित काउंटरों से हजारों श्रद्धालु खरीद ले गए। श्रावण के पहले सोमवार को ही उज्जैन में भारी भीड़ देखने को मिली थी। मंदिर समिति के प्रशासक प्रथम कौशिक ने बताया कि करीब 2.5 लाख श्रद्धालुओं ने भगवान महाकाल के दर्शन किए थे। इनमें से अधिकांश

श्रद्धालु यहां से प्रसिद्ध लड्डू प्रसाद खरीद कर ले गए। मंदिर की चिंतामन में स्थित लड्डू युनिट से पता चला है कि इस दिन 54.48 किंटल लड्डू प्रसाद की बिक्की हुई, जिसकी कुल कीमत करीब 26 लाख रुपए हो रही

है। लड्डू प्रसाद न सिर्फ देश में बल्कि अब विदेशों तक में श्रद्धालु ले जा रहे हैं। त्योहारों और विशेष आयोजनों में महाकाल के लड्डू प्रसाद ही बांटा जाता है। मंदिर समिति ने पहले सोमवार को अधिक मात्रा में लड्डू

प्रसाद की बिक्की को देखते हुए अब दूसरे सोमवार 21 जुलाई के लिए पहले से अधिक यानी करीब 80 किंटल लड्डू प्रसाद बनवाने की तैयारी की है। प्रसाद बनना भी शुरू हो गया है।

## यूपी के भक्त ने महाकाल में चढ़ाया डेढ़ किलो चांदी का मुकुट

यूपी के फर्रुखाबाद से आए भक्त पीयूष दुवे ने महाकाल मंदिर में डेढ़ किलो चांदी से निर्मित एक सुन्दर नवकाशीदार मुकुट बढ़ाया। मंदिर समिति के सहायक प्रशासनिक अधिकारी आर के तिवारी ने बताया मुकुट दान करने वाले भक्त महाकाल के दर्शन कर अभिभूत हो गए थे। उन्होंने महाकाल लोक का भी भ्रमण किया। मंदिर समिति के सहायक निरीक्षक वीरेंद्र शर्मा ने दान सामग्री प्राप्त कर



प्रसाद की बिक्की को देखते हुए अब दूसरे सोमवार 21 जुलाई के लिए पहले से अधिक यानी करीब 80 किंटल लड्डू प्रसाद बनवाने की तैयारी की है। प्रसाद बनना भी शुरू हो गया है।

## नगर के सभी वार्डों में होगा सफाईमित्रों का सम्मान, महापौर और सभापति का सम्मानित



उज्जैन | भारतीय जनता पार्टी नगर द्वारा नगर अध्यक्ष संजय अग्रवाल के नेतृत्व में बैठक आयोजित की गई। बैठक में तय किया गया कि स्वच्छता सर्वेक्षण में उज्जैन शहर को प्रथम पुरस्कार प्राप्त होने पर नगर के सभी 54 वार्डों में सफाई मित्रों का स्वागत सम्मान किया जाए।

मीडिया प्रभारी दिनेश जाटवा के अनुसार भाजपा नगर द्वारा बैठक आयोजित की गई बैठक में उज्जैन नगर को स्वच्छता सर्वेक्षण में प्रथम स्थान मिलने पर महापौर मुकेश टटवाल, निगम सभापति कलावती यादव का स्वागत किया गया। इस अवसर पर नगर अध्यक्ष संजय अग्रवाल ने कहा कि यह उज्जैन के लिए गर्व की बात है उज्जैन शहर को 3 से 10 लाख जनसंख्या श्रेणी में सुपर स्वच्छता लोग का प्रथम पुरस्कार प्राप्त

हुआ। यह पुरस्कार सफाईकर्मियों की मेहनत व आमजन का स्वच्छता के प्रति जागरूक होने के कारण प्राप्त हुआ है। उन्होंने कार्यक्रमों में व आमजन से अनुरोध किया कि रविवार को नगर के प्रत्येक वार्ड में अपने घर के बाहर व मोहल्ले में सफाई मित्रों जिसमें डोर टू डोर कचरा उठाने वाले मित्रों व डेला गाड़ी से कचरा उठाने वाले मित्रों व ट्टाली के माध्यम से कचरा उठाने वाले ऐसे समस्त सफाई मित्रों, वाहन के चालक का स्वागत करें और स्वच्छता की प्रति सजग रहने के लिए धन्यवाद दें व स्वच्छता और बेहतर बनाए रखने की प्रेरणा दे उनका स्वागत करें। उन्होंने महापौर व निगम सभापति से आग्रह किया कि निगम द्वारा शहर में सफाई हेतु एक टोल फ्री नंबर जारी करें। जिससे आमजन को ज्यादा दिक्कतों का सामना नहीं करना पड़े।

## राष्ट्रपति ने किया उद्बोधन में उज्जैन का उल्लेख

इस अवसर पर वरिष्ठ नेता सत्यनारायण जटिया, सांसद अनिल फिरोजिया, विधायक अनिल जैन कालूहेड़ा ने महापौर व निगम सभापति को बधाई देते हुए कहा कि मोदी के द्वारा चलाया गया स्वच्छता अभियान अब जन आंदोलन बन गया है लोगों में सफाई के प्रति जागरूकता आई है। आज उज्जैन स्वच्छता सर्वेक्षण में प्रथम आया है उज्जैन की जनता और निगम के सफाईमित्रों को बधाई। महापौर मुकेश टटवाल व निगम सभापति कलावती यादव ने बताया कि राष्ट्रपति द्रौपदी मुर्मू ने सम्मान समारोह में उज्जैन को प्रथम पुरस्कार से सम्मानित किया गया। उन्होंने कहा कि उज्जैन और भी गौरवान्वित है कि महामहिम राष्ट्रपति ने स्वच्छता पुरस्कार के उद्बोधन में उज्जैन का उल्लेख किया राष्ट्रपति द्रौपदी मुर्मू ने महाकाल की नगरी उज्जैन को उल्लेख करते हुए कहा कि मैं उज्जैन आई महाकाल मंदिर में सफाई भी की और स्वच्छता कर्मियों के सम्मान समारोह में भी शामिल हुई आज सबको हार्दिक बधाई। इस अवसर पर पारस जैन, जगदीश अग्रवाल, इकबालसिंह गांधी, वीरेंद्र कावडिया, जगदीश पांचाल उपस्थित थे। संचालन मुकेश यादव ने किया। आभार आनन्दसिंह खीची ने मना।

## प्राथमिक विद्यालय भैरवगढ़ भवन के निर्माण कार्य का भूमिपूजन

उज्जैन | उत्तर विधानसभा के अंतर्गत वार्ड क्रमांक 01 में शासकीय बालक प्राथमिक विद्यालय भैरवगढ़ भवन के निर्माण कार्य का भूमि पूजन किया गया। उक्त विद्यालय का निर्माण विधायक अनिल जैन कालूहेड़ा की निधि से से राशि रुपए 40 लाख की लागत से किया जाएगा। भूमिपूजन राज्य सभा सांसद उमेश नाथ महाराज, विधायक अनिल जैन कालूहेड़ा, निगम सभापति कलावती यादव, नगर अध्यक्ष संजय अग्रवाल, वरिष्ठ नेता रामचंद्र कोरट, पूर्व विधायक राजेंद्र भारती द्वारा किया गया। इस अवसर पर जगदीश पांचाल, भाजपा मण्डल अध्यक्ष रितेश जटिया, पूर्व पार्षद संजय कोरट, राजकुमार पटेल, गजेन्द्र सकलेचा तथा स्थानीय क्षेत्रवासी व कार्यकर्ता उपस्थित रहे।